

Dan id-dokument ġie magħmul bil-hsieb li jintuża bħala għodda ta' dokumentazzjoni u l-istituzzjonijiet ma jassumu l-ebda responsabbiltà għall-kontenut tiegħu

► **B** ID-DIRETTIVA 2001/37/KE TAL-PARLAMENT EWROPEJ U TAL-KUNSILL
tal-5 ta' Ġunju 2001

dwar l-approssimazzjoni tal-liġijiet, regolamenti u dispożizzjonijiet amministrattivi ta' l-Istati Membri li jirrelataw mal-manifattura, preżentazzjoni u l-bejgħ ta' prodotti tat-tabakk

(ĠU L 194, 18.7.2001, p. 26)

Emendata minn:

Ġurnal Uffiċjali

	Nru	Paġna	Data
► M1 Regolament (KE) Nru 596/2009 tal-Parlament Ewropew u tal-Kunsill tat-18 ta' Ġunju 2009	L 188	14	18.7.2009



**ID-DIRETTIVA 2001/37/KE TAL-PARLAMENT EWROPEJ U
TAL-KUNSILL**

tal-5 ta' Ġunju 2001

**dwar l-approssimazzjoni tal-liġijiet, regolamenti u dispożizzjonijiet
amministrattivi ta' l-Istati Membri li jirrelataw mal-manifattura,
prezentazzjoni u l-bejgħ ta' prodotti tat-tabakk**

IL-PARLAMENT EWROPEW U L-KUNSILL TA' L-UNJONI EWROPEA,

Wara li kkunsidraw it-Trattat li jistabbilixxi l-Komunità Ekonomika
Ewropea, u b'mod partikolari l-Artikoli 95 u 133 tiegħu,

Wara li kkunsidraw il-proposta mill-Kummissjoni (1),

Wara li kkunsidraw l-opinjoni tal-Kunsill Ekonomiku u Soċjali (2),

Wara li kkunsidraw l-opinjoni tal-Kumitat tar-Regġuni (3),

Jaġixxi skond il-proċedura stipulata fl-Artikolu 251 tat-Trattat (4) fid-
dawl tat-test kongunt approvat mill-Kumitat ta' Konċiljazzjoni fil-5 ta'
April 2001,

Billi:

- (1) Id-Direttiva tal-Kunsill 89/622/KEE tat-13 ta' Novembru 1989
dwar l-approssimazzjoni tal-liġijiet, regolamenti u dispożizzjoni-
jiet amministrattivi ta' l-Istati Membri li tikkonċerna l-ittikkettjar
ta' prodotti tat-tabakk u l-projbizzjoni tat-tpoġġija fis-suq ta' ċerti
prodotti tat-tabakk għall-użu orali (5) kienet sussegwentement
emendata bid-Direttiva 92/41/KEE (6). Billi għandhom isiru
aktar emendi għal dik id-Direttiva, kif ukoll għad-Direttiva tal-
Kunsill 90/239/KEE tas-17 ta' Mejju 1990 dwar l-approssimaz-
zjoni tal-liġijiet, regolamenti u dispożizzjonijiet amministrattivi
ta' l-Istati Membri li jikkonċernaw il-kontenut massimu ta' qatran
fis-sigaretti (7), dawk id-Direttivi għandhom jiġu miktuba mill-
għdid fl-interess tal-kjarezza.
- (2) Għad hemm differenzi sostanzjali bejn il-liġijiet, regolamenti u
dispożizzjonijiet amministrattivi ta' l-Istati Membri dwar il-mani-
fattura, prezentazzjoni u bejgħ ta' prodotti tat-tat-tabakk li jfixklu
t-thadim tas-suq intern.
- (3) Dawk il-barrieri jistgħu jiġu eliminati u, għal dan il-għan, ir-
regoli li jirrelataw mall-manifattura, prezentazzjoni u bejgħ ta'
prodotti tat-tabakk għandhom jiġu approssimati, waqt li tiffhalla
l-possibiltà għall-Istati Membri li jintroduċu, b'ċert kundizzjoni-
jiet, htigijiet bħal dawk hekk kif iquisu meħtieġa biex tiġi garantita
l-protezzjoni tas-saħħa ta' l-individwu.
- (4) Skond l-Artikolu 95(3) tat-Trattat, livell għoli ta' protezzjoni fter-
mini ta' saħħa, sigurezza, protezzjoni ta' l-ambjent u protezzjoni

(1) ĠU C 150 E, tat-30.5.2000, p. 43 u

ĠU C 337 E, tat-28.11.2000, p. 177.

(2) ĠU C 140, tat-18.5.2000, p. 24.

(3) ĠU C 226, tat-8.8.2000, p. 5.

(4) Opinjoni tal-Parlament Ewropew tal-14 ta' Ġunju 2000 (ĠU C 67, ta' l-
1.3.2001, p. 150), Pożizzjoni komuni tal-Kunsill tal-31 ta' Lulju 2000
(ĠU C 300, ta' l-20.10.2000, p. 49.) u Deċiżjoni tal-Parlament Ewropew
tat-13 ta' Diċembru 2000 (għadha mhux pubblikata fil-Ġurnal Uffiċjali).
Deċiżjoni tal-Parlament Ewropew tal-15 ta' Mejju 2001 u Deċiżjoni tal-
Kunsill ta' l-14 ta' Mejju 2001.

(5) ĠU L 359, tat-8.12.1989, p. 1.

(6) ĠU L 158, tal-11.6.1992, p. 30.

(7) ĠU L 137, tat-30.5.1990, p. 36.

▼B

tal-konsumatur għandu jittiehed bħala bażi, waqt li jingħata kont, b'mod partikolari, ta' kull żvilupp ġdid bażat fuq bażi xjentifiċi; minhabba l-effetti partikolarment ta' ħsara tat-tabakk, il-protezzjoni tas-saħħa għandha tingħata priorità f'dan il-kuntest.

- (5) Id-Direttiva 90/239/KEE tistabbilixxi l-limiti massimi ta' qatran fis-sigaretti mpoġġija fis-suq fl-Istati Membri b'effett mill-31 ta' Diċembru 1992. In-natura karċinogenika tal-qatran tagħmilha meħtieġa li jitnaqqas aktar il-livelli ta' qatran fis-sigarretti.
- (6) Id-Direttiva 89/622/KEE tistabbilixxi twissija ġenerali li għandha tingħarr fuq kull pakkett ta' prodotti tat-tabakk, flimkien ma' twissijiet addizzjonali esklussivament għas-sigarretti u, mill-1992, estendiet il-ħtieġa għal twissijiet addizzjonali għal prodotti oħra tat-tabakk.
- (7) Diversi Stati Membri indikaw li, jekk il-miżuri li jistabbilixxu l-kontenut massimu ta' *carbon monoxide* fis-sigarretti ma jiġux addottati fl-livell tal-Komunità, kienu ser jaddottaw miżuri bħal dawk fil-livell nazzjonali. Id-differenzi fir-regoli li jikkonċernaw il-*carbon monoxide* x'aktarx li jgħolqu barrieri għall-kummerċ u jfixklu l-operazzjoni bla xkiel tas-suq intern. B'zieda, ġie muri li s-sigarretti jipproduċu ammonti ta' *carbon monoxide* li huma ta' ħsara għas-saħħa tal-bniedem u kapaċi li jikkontribwixxu għall-mard tal-qalb u mard ieħor.
- (8) Revizzjoni tal-qafas regolatorju teħtieġ li jiġu evalwati l-pretensjonijiet bażati fuq evidenza li prodotti tat-tabakk maħsuba u/jew impoġġija fis-suq bħala li “jnaqqsu r-risku”, jew li dwarhom il-manifattur jistqarr li jnaqqsu l-ħsara.
- (9) Hemm differenzi bejn il-liġijiet, regolamenti u d-dispożizzjonijiet amministrattivi ta' l-Istati Membri dwar il-limitazzjoni massima ta' nikotina li toħroġ mis-sigarretti. Differenzi bħal dawk x'aktarx li jgħolqu barrieri għall-kummerċ u jfixklu t-tħaddim bla xkiel tas-suq intern. L-Istati Membri u l-awtoritajiet xjentifiċi qajjmu problemi speċifiċi dwar is-saħħa pubblika f'qasam li ġa minn qabel kien is-suġġett ta' miżuri ta' armonizzazzjoni, li l-Kummissjoni eżaminat.
- (10) Dawk l-ostakoli għandhom għalhekk jiġu eliminati u għal dak il-għan ir-rilaxx f'ċirkolazzjoni ħielsa, tpoġġija fis-suq u manufattura ta' sigarretti għandhom ikunu s-soġġett ta' regoli komuni mhux biss dwar il-livell tal-qatran iżda wkoll dwar il-livelli massimi ta' nikotina u *carbon monoxide*.
- (11) Din id-Direttiva għandha wkoll tkun applikata għall-prodotti tat-tabakk li huma esportati mill-Komunità Ewropea. Ir-regim ta' l-esportazzjoni huwa parti mill-politika kummerċjali komuni. Il-ħtiġijiet tas-saħħa għandhom, skond l-Artikolu 152(1) tat-Trattat u l-kazistika tal-Qorti tal-Gustizzja tal-Komunitajiet Ewropej, jagħmlu parti kostitwenti mill-politika l-oħra tal-Komunità. Għandhom jiġu adottati regoli biex jiġi żgurat li d-dispożizzjonijiet tas-suq intern ma jkunux imfixkla.
- (12) Id-dispożizzjonijiet ta' din id-Direttiva huma mingħajr preġudizzju għall-leġislażzjoni tal-Komunità li tirregola l-użu u t-tikkettjar ta' organiżmi ġenetikament modifikati.
- (13) L-*standards* applikabbli internazzjonalment għall-prodotti tat-tabakk huma wieħed mis-suġġetti tan-negozjati għat-tnejn ta' l-abbozz tal-Qafas tal-Konvenzjoni ta' l-Organizzazzjoni Dinjija tas-Saħħa dwar il-Kontroll tat-Tabakk.
- (14) Biex jitkemmle l-ħruġ ta' qatran, nikotina u *carbon monoxide* mis-sigarretti, għandha ssir riferenza għall-*standards* ISO 4387, 10315 u 8454, li huma l-uniċi *standards* li għandhom għarfien internazzjonali, b'dan jiġi miftiehem li riċerka sussegwenti u l-progress teknoloġiku li qed isir għandu jagħmilha possibbli biex jiġu żviluppati u wżati metodi aktar preċiżi u ta' min jorbot

▼B

fuqhom għall-kejl ta' hruġ mis-sigarretti u biex jiġu żviluppati metodi ta' kejl għall-prodotti l-oħra tat-tabakk.

- (15) M'hemm ebda *standards* miftiemha internazzjonalment jew testijiet biex jiġi kwantifikat u smat il-hruġ tal-kostitwenti fid-duhhan tas-sigarrett ħlief għall-qatran, nikotina u *carbon monoxide*. Hija għalhekk mehtieġa, proċedura għall-iżvilupp ta' dak l-i *standards*, b'konsultazzjoni ta' l-Organizzazzjoni ta' l-Istandards Internazzjonali.
- (16) Fid-Direttiva 90/239/KEE, minhabba problemi soċjo-ekonomiċi partikolari, il-Greċja kienet inghatat deroga mill-limiti ta' żmien għall-implimentazzjoni tal-hruġ massimu tal-qatran. Dik id-deroga għandha tinzamm għall-perijodu stipulat.
- (17) L-applikazzjoni tal-limiti tal-qatran, nikotina u *carbon monoxide* għas-sigarretti esportati għandha tkun is-suġġett ta' arrangamenti ta' tranżizzjoni biex jingħata aktar żmien għall-bdil ta' l-ispeċifikazzjonijiet tal-prodott u biex jippermettu għat-twaqqif ta' *standards* miftiehma internazzjonalment.
- (18) Perjodi transitorji għandhom jiġu provduti b'relazzjoni mad-dispożizzjonijiet l-oħra ta' din id-Direttiva biex ikunu jistgħu jseħhu l-modifikazzjonijiet mehtieġa fil-produzzjoni u għall-bejgħ tal-ħażniet, partikolarment dawk ta' prodotti oħra li m'humiex sigarretti. Għandu jkun permess l-użu ta' tikketti li jkunu jistgħu jitnehhew biex tiġi faċilitata l-introduzzjoni tal-ħtiġijiet ta' l-ittikkettjar ta' din id-Direttiva.
- (19) Il-preżentazzjoni ta' tikketti ta' twissija u l-hruġ baqgħet issir b'mod differenti mill-Istati Membri differenti. Bħala konsegwenza, l-konsumaturi fi Stat Membru wieħed jistgħu jkun informati aħjar dwar ir-riskji tat-tabakk milli f'iehor. Dawk id-differenzi mhux aċċettabbli u x'aktarx jistgħu johlqu barriera għall-kummerċ u jfixklu t-thaddim tas-suq intern fil-prodotti tat-tabakk, u għandhom għalhekk jiġu eliminati. Huwa mehtieġ għal dak il-għan li l-leġislazzjoni eżistenti tissahħah u tiġi ċċarata, waqt li jiġi żgurat livell għoli ta' protezzjoni tas-sahħa.
- (20) Għandha ssir dispożizzjoni għal lottijiet ta' prodotti tat-tabakk li jiġu mmarkati sabiex dawk il-prodotti jkunu jistgħu jiġi traċċjati għall-għanijiet ta' l-immonitorjar tal-konformità ma' din id-Direttiva.
- (21) In-nefċiet soċjo-ekonomiċi diretti u indiretti ta' l-użu attiv u passiv tat-tabakk għandhom jiġu evalwati b'mod regolari u magħmula disponibbli għall-pubbliku fil-kuntest tal-programmi addattati tal-Komunità.
- (22) Is-sitwazzjoni tvarja fl-Istati Membri fir-rigward ta' l-ingredjenti u l-addittivi wżati fil-manifattura tal-prodotti tat-tabakk. Numru ta' Stati Membri la għandhom leġislazzjoni eżistenti u lanqas xi ftehim volontarju minflokom dwar dawn is-sustanzi. Diversi Stati Membri li fihom teżisti leġislazzjoni bħal dik jew xi ftehim volontarju ma jirċievu ebda taġġir mill-manufatturi tat-tabakk dwar il-kwantitajiet ta' dawk l-ingredjenti u addittivi preżenti fi prodotti partikolari tat-tabakk fuq l-bażi ta' isem ta' prodott b'isem ta' prodott. Għandha tiġi introdotta approssimazzjoni dwar il-miżuri applikabbli f'dan il-qasam, li tirriżulta f'aktar trasparenza.
- (23) In-nuqqas ta' informazzjoni flimkien man-nuqqas ta' taġġir tossikologiku jipprevjeni lill-awtoritajiet rilevanti fl-Istati Membri mill-jistmaw b'xi mod li jagħmel sens it-tossicità ta', u l-perikoli imposti għas-sahħa tal-konsumatur minn prodotti tat-tabakk. Dan huwa inkonsistenti ma' l-obbligazzjoni imqiegħeda fuq il-Komunità biex jiġi żgurat livell għoli ta' protezzjoni għas-sahħa tal-bniedem.
- (24) L-Istati Membri għandhom ikunu jistgħu jadottaw regoli aktar iebsa dwar il-prodotti tat-tabakk li jqisu mehtieġa biex iħarsu s-

▼B

sahha pubblika, sal-limitu li r-regoli fid-Direttiva ma jigux preġudikati, u bla hsara għad-dispożizzjonijiet tat-Trattat.

- (25) Sakemm tiġi stabbilita l-lista ta' ingredjenti riferita fl-Artikolu 12, l-Istati Membri jistgħu jipprovdu għall-projbizzjoni ta' l-użu ta' l-ingredjenti li jkollhom l-effett li jżidu l-proprietajiet tad-dipendenza fuq prodotti tat-tabakk, minhabba li l-użu ta' dawk l-ingredjenti jista' jfixkel il-limitu dwar il-livelli tan-nikotina stipulati f'din id-Direttiva.
- (26) Ġie ppruvat li l-prodotti tat-tabakk fihom u johroġ minnhom hafna sustanzi ħżiena u karċinoġeni magħrufa li huma ta' hsara għas-sahha tal-bniedem meta jinharqu. Fi snin riċenti ġie ppruvat ukoll li t-tipjip passiv huwa perikoluż, b'mod partikolari għal tfal li jkunu għadhom ma twieldux u trabi u li jista' johloq jew jaggrava problemi respiratorji f'persuni li jiġbdu d-duhhan. B'zieda, 80 % ta' dawk li jibdeu ipejpu fil-Komunità għandhom anqas minn 18-il sena. L-akbar trasparenza possibbli dwar it-tagħrif dwar il-prodott għandha tiġi żgurata, waqt li jiġi żgurat li jingħata kont kif imiss tad-drittijiet kummerċjali u ta' proprjetà intelletwali tal-manufatturi tat-tabakk.
- (27) L-użu ta' ċerti testi fuq l-ippakkeġġar ta' prodott tat-tabakk, bħal "qatran baxx", "ħfief", "ħfief ħafna", "mhux qawwija", ismijiet, stampi u sinjali ta' figuri jew oħrajn, jistgħu jqarrqu bil-konsumatur billi jahseb li dawk il-prodotti jagħmlu anqas hsara u jagħtu lok għall-bidliet fil-konsum. Il-komportament ta' dawk li jpejpu u d-dipendenza, u mhux biss il-kontenut ta' ċerti sustanzi li jkun fih il-prodott qabel ma jiġi kkunsmat, ukoll jistabbilixxi l-livell tas-sustanzi miġbuda. Dan il-fatt mhux rifless fl-użu ta' termini bħal dawk, u għalhekk idgħajfu l-htigijiet tat-tikkettjar stipulati f'din id-Direttiva. Biex jiġi żgurat kif imiss il-funzjonament tas-suq intern, u minhabba l-iżvilupp tar-regoli internazzjonali proposti, għandha ssir dispożizzjoni għall-projbizzjoni ta' użu bħal dak fil-livell tal-Komunità, waqt li jingħata żmien biżżejjed għall-introduzzjoni ta' din ir-regola.
- (28) Id-Direttiva 89/622/KEE tipprojbixxi l-bejgħ fl-Istati Membri ta' ċerti tipi ta' tabakk għall-użu orali. L-Artikolu 151 ta' l-Att ta' Adeżjoni ta' l-Awstrija, l-Finlandja u l-Isvezja jagħti lir-Renju ta' l-Isvezja deroga mid-dispożizzjonijiet ta' dik id-Direttiva f'dak ir-rigward.
- (29) Il-progress tekniku u xjentifiku fil-qasam tal-prodotti tat-tabakk jitlob għal rivalwazzjoni regolari tad-dispożizzjonijiet u l-applikazzjoni ta' din id-Direttiva fl-Istati Membri. Għal dak il-għan għandha ssir dispożizzjoni għal proċedura biex il-Kummissjoni thejji rapporti regolari sostnuti minn tagħrif xjentifiku u tekniku. Ċertu tagħrif għandu jiġi eżaminat b'attenzjoni partikolari f'dan il-kuntest.
- (30) Dwar l-iffissar tal-ħruġ massimu, għandu jiġi kunsidrat jekk, min-naħa 'l waħda, jekk hux ta' min f'data aktar tard jitnaqqas il-ħruġ iffissat u b'mod partikolari kif, jekk ikun hemm il-ħtieġa, hemm konnessjoni bejnithom u, min-naħa l oħra, jekk *standards* dwar dawn il-kwistjonijiet għandhomx jiġu żviluppati għal prodotti ħlief għas-sigarretti, b'mod partikolari tabakk tal-brim.
- (31) Fir-rigward ta' prodotti tat-tabakk ħlief għal sigarretti, l-*standards* u l-metodoloġiji tal-kejl huma meħtieġa li jiġu żviluppati fl-livell tal-Komunità, u għal dan il-għan il-Kummissjoni għandha tintalab biex tibgħat il-proposti adattati.
- (32) Fir-rigward ta' l-ingredjenti l-oħra, inklużi l-adittivi, għandha tiġi konsiderata it-thejjija ta' lista komuni, bil-ħsieb ta' armonizzazzjoni sussegwenti.
- (33) Id-daqs tas-suq intern fil-prodotti tat-tabakk u t-tendenza dejjem tikber tal-manifatturi tat-tabakk li jikkonċentraw il-produzzjoni għall-Komunità kollha kemm hi f'numru żgħir ta' impjanti ta'

▼B

produzzjoni fl-Istati Membri, jitlob għal azzjoni legislattiva biex jinkiseb it-tħaddim lixx tas-suq intern fil-prodotti tat-tabakk li għandu jitwettaq f'livell tal-Komunità aktar milli f'livell nazzjonali.

- (34) L-iffunzjonar ta' l-organizzazzjoni komuni tas-suq fit-tabakk mhux maħdum għandu jkun suġġett għal rapport tal-Kummissjoni lill-Parlament Ewropew u lill-Kunsill sal-2002⁽¹⁾. Il-Kummissjoni ndikat li dak ir-rapport għandu wkoll jeżamina l-kwistjoni ta' l-integrazzjoni tal-konsiderazzjonijiet tas-saħħa pubblika, inklużi l-*standards* stabbiliti f'din id-Direttiva, f'politika oħra tal-Komunità, kif meħtieġ skond l-Artikolu 152 tat-Trattat.
- (35) Fl-applikazzjoni ta' din id-Direttiva, għandha ssir dispożizzjoni li tistabbilixxi l-limiti ta' żmien li jippermettu, min-naħa 'l waħda, it-tlestija ta' grad massimu ta' effiċjenza tal-proċess ta' konverzjoni ġa mibdi mid-Direttiva 90/239/KEE, u min-naħa l oħra, biex il-konsumaturi u l-manufatturi jadattaw għall-prodotti bi hruġ anqas ta' qatran, nikotina u *carbon monoxide*.
- (36) Il-miżuri meħtieġa għall-implimentazzjoni ta' din id-Direttiva għandhom jiġu addttati skond id-Direttiva tal-Kunsill 1999/468/KE tat-28 ta' Ġunju 1999 li tistipula l-proċeduri għall-eżerċizzju tas-setgħat ta' implimentazzjoni konferiti fuq il-Kummissjoni⁽²⁾.
- (37) Din id-Direttiva għandha tkun mingħajr preġudizzju għall-limiti ta' żmien li fihom l-Istati Membri għandhom jittrasponu u japplikaw id-Direttivi stipulati f'L-Anness II,

ADOTTAW DIN ID-DIRETTIVA:

Artikolu 1

Għan

L-għan ta' din id-Direttiva huwa li japprossima l-liġijiet, regolamenti u dispożizzjonijiet amministrattivi ta' l-Istati Membri dwar il-hruġ massimu ta' qatran, nikotina u *carbon monoxide* tas-sigarretti u t-twis-sijiet fir-rigward tas-saħħa u tagħrif ieħor li għandu jidher fuq kull pakkett ta' prodotti tat-tabakk, flimkien ma' ċerti miżuri dwar l-ingredjenti u d-deskrizzjonijiet tal-prodotti tat-tabakk, waqt li jittiehed bhala bażi livell għoli ta' protezzjoni tas-saħħa.

Artikolu 2

Definizzjonijiet

Għall-għanijiet ta' din id-Direttiva,

1. "prodotti tat-tabakk" ifisser prodotti għall-għanijiet ta' tipjip, xamm, irdieġ jew mastikar, sal-limitu li huma, wkoll jekk parzjalment, magħmula minn tabakk, sew jekk ġenetikment modifikat sew jekk le;
2. "qatran" tfisser ir-raw anhydrous nicotine-free condensate tad-duħħan;
3. "nikotina" tfisser *nicotinic alkaloids*;
4. "tabakk għall-użu orali" tfisser il-prodotti kollha għall-użu orali, hliet dawk maħsuba li jitpejpu, magħmula kollha kemm huma jew f'parti, minn tabakk, f'forma ta' trab jew partikoli jew f'xi kombinazzjoni ta'

⁽¹⁾ l-Artikolu 26 tar-Regolament tal-Kunsill (KEE) Nru 2075/92 tat-30 ta' Ġunju 1992 dwar l-organizzazzjoni komuni fis-suq tat-tabakk mhux maħdum (ĠU L 215, tat-30.7.1992, p. 70), kif emendat bir-Regolament (KE) 1636/98 tal-20 ta' Lulju 1998 (ĠU L 210, tat-28.7.1998, p. 23).

⁽²⁾ ĠU L 184, tas-17.7.1999, p. 23.

▼B

dawn il-forom, partikolarment dawk preżentati f'porzjonijiet fi qratas jew qratas porużi jew f'forma li jixbaħ prodott ta' l-ikel;

5. “ingredjent” tfisser kull sustanza jew kull kostitwent ħlief għall-weraq tat-tabakk jew partijiet oħra naturali jew mhux proċessati tal-pjanta tat-tabakk użata fil-manufattura jew preparazzjoni ta' prodott tat-tabakk u li tkun għadha preżenti fl-prodott lest, ukoll jekk f'forma mibdula, inkluża l-karta, filtru, linka jew ażeżivi.

*Artikolu 3***Sigarretti: hruġ massimu ta' qatran, nikotina u carbon monoxide**

1. Mill-1 ta' Jannar 2004, il-hruġ minn sigarretti rilaxxati għaċ-ċirkolazzjoni ħielsa, mpoġġija fis-suq jew immanufatturati mill-Istati Membri m'għandux ikun akbar minn:

— 10 mg kull sigarrett għall-qatran,

— 1 mg kull sigarrett għan-nikotina,

— 10 mg kull sigarrett għall-carbon monoxide.

2. B' deroga mid-data riferita fil-paragrafu 1, fir-rigward ta' sigarretti manufatturati fi, iżda esportati mill-, Komunità Ewropea, l-Istati Membri jistgħu japplikaw il-limiti tal-hruġ stipulati f'dan l-Artikolu mill-1 ta' Jannar 2005 iżda f'kull każ għandhom jagħmlu dan mhux aktar tard mill-1 ta' Jannar 2007.

3. Għall-Greċja, bħala deroga temporanja, d-data ta' l-applikazzjoni tal-hruġ massimu ta' qatran tas-sigarretti manufatturati u mpoġġija fis-suq fit-territorju tagħha, kif riferit fil-paragrafu 1, għandha tkun l-1 ta' Jannar 2007.

*Artikolu 4***Metodi tal-kejl**

1. Il-hruġ ta' qatran, nikotina u carbon monoxide għandu jitkejjel fuq il-baži ta' l-i standards ISO 4387 għall-qatran, 10315 għan-nikotina, u 8454 għall-carbon monoxide.

L-eżattezza ta' l-indikazzjonijiet tal-qatran u n-nikotina fuq il-pakketti għandha tiġi verifikata skond l-i standard ISO 8243.

2. It-testijiet riferiti fil-paragrafu 1 għandhom jitwettqu jew jiġu verifikati minn laboratorji ta' l-ittestjar li huma approvati u monitorjati mill-awtoritajiet kompetenti ta' l-Istati Membri.

L-Istati Membri għandhom jibgħatu lill-Kummissjoni lista tal-laboratorji approvati, waqt li jispeċifikaw il-kriterji wżati għall-approvazzjoni u l-metodi ta' immonitorjar applikati, sat-30 ta' Settembru 2002, u kull meta ssir xi bidla.

3. L-Istati Membri għandhom ukoll jehtieġu lill-manufatturi tat-tabakk jew l-importaturi li jwettqu kull test hekk kif jista' jkun stabbilit mill-awtoritajiet kompetenti nazzjonali biex jiġi stmat il-hruġ ta' sustanzi oħra prodotti mill-prodotti tagħhom tat-tabakk fuq il-baži ta' isem tad-ditta b'isem tad-ditta u fuq il-baži ta' tip b'tip biex jiġu stmati l-effetti ta' dawk is-sustanzi l-oħra fuq is-saħħa, waqt li jingħata kont, *inter alia*, ta' l-istat ta' dipendenza tagħhom. L-Istati Membri jistgħu wkoll jehtieġu li dawk it-testijiet jiġu mwettqa jew verifikati fl-laboratorji approvati ta' ittestjar kif stabbilit fil-paragrafu 2.

4. Ir-rizultati tat-testijiet imwettqa skond il-paragrafu 3 għandhom jintbagħtu lill-awtoritajiet rilevanti nazzjonali fuq baži ta' kull sena. L-Istati Membri jistgħu jipprovdu biex ir-rizultati tat-testijiet jinkixfu anqas spiss fil-każi fejn l-ispeċifikazzjonijiet tal-prodott ma jkunux

▼B

varjaw. L-Istati Membri għandhom ikunu avżati bit-tibdil fl-ispeċifikazzjonijiet ta' prodotti bħal dawk.

L-Istati Membri għandhom jiżguraw it-tixrid, permezz ta' mezzi adattati, tat-tagħrif mibgħut skond dan l-Artikolu bil-ħsieb li jinfurmaw lill-konsumaturi u meta jagħmlu dan għandhom jagħtu kont, fejn xieraq, ta' kull tagħrif li jikkostitwixxi sigriet tal-kummerċ.

5. Kull sena l-Istati Membri għandhom jikkomunikaw it-tagħrif u l-informazzjoni kollu mibgħut skond dan l-Artikolu lill-Kummissjoni, li għandha tagħti kont tiegħu meta tfejji r-rapport riferit fl-Artikolu 11.

*Artikolu 5***Tikkettjar**

1. Il-ħruġ tal-qatran, nikotina u *carbon monoxide* tas-sigarretti mkejjeġ skond l-Artikolu 4 għandu jiġi stampat fuq ġenb wiehed tal-pakkett tas-sigarretti fl-ilsien uffiċjali jew ilsna ta' l-Istat Membru fejn il-prodott jitqiegħed fis-suq, sabiex ta' l-anqas 10 % tal-wiċċ li jikkorrispondi jkun kopert.

Dak il-perċentwali għandu jittella għal 12 % għall-Istati Membri b'żewġ ilsna uffiċjali u għal 15 % għall-Istati Membri bi tlett ilsna uffiċjali.

2. Kull pakkett wiehed ta' prodotti tat-tabakk, hliet għal tabakk għall-użu orali u prodotti oħra tat-tabakk li ma jitpejpx għandu jgħorr waħda minn dawn it-twissijiet li ġejjin:

(a) twissija ġenerali:

1. "It-tipjip joqtol/It-tipjip jista' joqtol," jew

2. "It-tipjip jagħmel ħsara serja lilek u lil dawk ta' madwarek."

It-twissijiet ġenerali indikati hawn fuq għandhom jiġu mdawra b'dak il-mod li tiġi garantita d-dehra regolari tagħhom. It-twissija għandha tkun stampata fuq il-wiċċ li jidher l-aktar ta' kull pakkett, u fuq xi pakkeġġar ta' barra, bl-eċċezzjoni ta' tgeżwir addizzjonali trasparenti, użat fil-bejgħ bl-imnut tal-prodott; u

(b) twissija addizzjonali meħuda mill-lista stabbilita f'L-Anness I.

It-twissijiet addizzjonali riferiti hawn fuq għandhom jiġu mdawra b'dak il-mod li tiġi garantita d-dehra regolari tagħhom.

Dik it-twissija għandha tkun stampata fuq il-wiċċ li jidher l-aktar ta' kull pakkett, u fuq xi pakkeġġar ta' barra, bl-eċċezzjoni ta' tgeżwir addizzjonali trasparenti, użat fil-bejgħ bl-imnut tal-prodott.

L-Istati Membri jistgħu jistabbilixxu il-pożizzjoni tat-twissijiet fuq dawk l-uċuh biex jakkomodaw il-ħtiġijiet ta' l-ilsien.

▼M1

3. Il-Kummissjoni għandha tadotta regoli għall-użu ta' ritratti bil-kulur jew stampi oħra li juru u jfissru l-konsegwenzi tat-tipjip fuq is-saħħa, bil-ħsieb li jiġi żgurat li d-dispożizzjonijiet tas-suq intern ma jiddgħajfux. Dawk il-miżuri mfassla biex jemendaw l-elementi mhux essenzjali ta' din id-Direttiva billi jissupplimentawha għandhom jiġu adottati f'konformità mal-proċedura regolatorja bi skrutinju msemmija fl-Artikolu 10(3).

▼B

Fejn l-Istati Membri jeħtieġu twissijiet addizzjonali, fil-forma ta' ritratti tal-kulur jew xi stampi oħra, dawn għandhom ikunu skond ir-regoli msemmija hawn fuq.

4. Il-prodotti tat-tabakk għall-użu orali, fejn it-tpoġġija fis-suq huwa permess skond l-Artikolu 8, u prodotti tat-tabakk li ma jitpejpx għandhom iġorru t-twissija li ġejja:

▼B

“Dan il-prodott tat-tabakk jista’ johloq hsara għas-saħħa tiegħek u jagħmlek dipendenti.”

Dik it-twissija għandha tkun stampata fuq il-wiċċ li jidher l-aktar ta' kull pakkett, u fuq xi pakkeġġar ta' barra, bl-eċċezzjoni ta' tgeżwir addizzjonali trasparenti, użat fil-bejgħ bl-immnut tal-prodott.

L-Istati Membri jistgħu jistabilixxu il-pożizzjoni tat-twissijiet fuq dawk l-uċuh biex jakkomodaw il-htigijiet ta' l-ilsien.

5. It-twissija ġenerali meħtieġa skond il-paragrafu 2(a) u t-twissija għall-prodotti tat-tabakk li ma jitpejpx u dawk orali riferiti fil-paragrafu 4 għandha tkun tkopri mhux anqas minn 30 % taż-żona esterna tal-wiċċ li jikkorrispondi mal-pakket ta' tabakk li fuqu tkun stampata. Dak il-proporzjon għandu jiżdied għal 32 % għall-Istati Membru b'żewġ ilsna uffićjali u 35 % għall-Istati Membri bi tlett ilsna uffićjali. It-twissija addizzjonali meħtieġa skond il-paragrafu 2(b) għandha tkopri mhux anqas minn 40 % taż-żona esterna tal-wiċċ li jikkorrispondi tal-pakkett ta' tabakk li fuqu tkun stampata. Dak il-proporzjon għandu jiżdied għal 45 % għall-Istati Membru b'żewġ ilsna uffićjali u 50 % għall-Istati Membri bi tlett ilsna uffićjali.

Iżda, fil-każ ta' pakketti bil-wiehed maħsuba għall-prodotti li ma jkunux sigarretti, li l-wiċċ tagħhom li jidher l-aktar ikun jeċċedi 75 cm², it-twissija riferita fil-paragrafu 2 għandha tkopri ta' l-anqas 22,5 cm² fuq kull wiċċ. Dak iż-żona għandha tiżdied għal 24 cm² għall-Istati Membru b'żewġ ilsna uffićjali u 26,25 cm² għall-Istati Membri bi tlett ilsna uffićjali.

6. It-test tat-twissija u l-indikazzjonijiet tal-ħruġ meħtieġa skond dan l-Artikolu għandhom ikunu:

- (a) stampati b'tipa *Helvetica* iswed grassa fuq sfond abjad. Biex jiġu akkommodati l-htigijiet ta' l-ilsien, l-Istati Membri għandu jkollhom id-dritt li jistabilixxu id-daqs tal-punt tat-tipa, b'dan illi d-daqs tat-tipa speċifikat fil-leġislazzjoni tagħhom ikun tali li jokkupa l-akbar proporzjon possibbli taż-żona merfugħa għat-test meħtieġ;
- (b) fittri żgħar, ħlief għall-ewwel ittra tal-messaġġ u fejn meħtieġ skond l-użu tal-grammatika;
- (ċ) ċentrat fiż-żona li fiha t-test huwa meħtieġ li jiġi stampat, parallel mat-tarf ta' fuq tal-pakkett;
- (d) għall-prodotti ħlief għal dawk riferiti fil-paragrafu 4 imdawra b'bordura sewda ta' mhux anqas minn 3 mm u mhux aktar minn 4 mm fil-wisa' li ma tfixkel bl-ebda mod it-test tat-twissija jew tagħrif mogħti;
- (e) fl-ilsien jew ilsna uffićjali ta' l-Istat Membru fejn il-prodott jitpoġġa fis-suq.

7. L-istampar tat-testi meħtieġa b'dan l-Artikolu fuq it-timbri tat-taxxa ta' kull pakkett għandu jkun projbit. It-testi għandhom ikunu stampati b'mod li ma jistgħux jitneħħew, ma jistgħux jithassru u bl-ebda mod moħbija, oskurati jew interotti b'xi materjal stampat jew ta' stampi jew bil-ftuħ tal-pakkett. Fil-każ ta' prodotti tat-tabakk li ma jkunux sigarretti, it-testi jistgħu jitwaħħlu permezz ta' *stickers*, b'dan illi dawk l-*stickers* ma jkunux jistgħu jinqalgħu.

8. L-Istati Membri jistgħu jstipulaw li t-twissijiet riferiti fil-paragrafi 2 u 4 għandhom ikunu akkumpanjati b'riferenza, barra l-kaxxa tat-twissijiet, għall-awtorità ta' ħruġ.

9. Bix tiġi żgurata l-identità tal-prodott u t-traċċjabilità, il-prodott tat-tabakk għandu jkun immarkat bil-mod addattat, bin-numru tal-lott jew ekwivalenti, fuq kull pakkett li jkun jippermetti li jiġi stabbilit il-post u l-ħin tal-manufattura.

Il-miżuri tekniċi għall-applikazzjoni ta' din id-dispożizzjoni għandhom jiġu emendati skond il-proċedura stipulata fl-Artikolu 10(2).



Artikolu 6

Aktar tagħrif dwar il-prodott

1. L-Istati Membri għandhom jeħtieġu lill-manifatturi u lill-importaturi tal-prodotti tat-tabakk li jibgħatu lillhom lista ta' l-ingredjenti kollha, u l-kwantitajiet tagħhom, użati fil-manifattura ta' dawk il-prodotti tat-tabakk skond l-isem tad-ditta u t-tip.

Din il-lista għandha tkun akkumpanjata minn dikjarazzjoni li tagħti r-raġunijiet għall-inklużjoni ta' dawk l-ingredjenti f'dawk il-prodotti tat-tabakk. Għandha turi l-funzjoni tagħhom u l-kategorija. Il-lista għandha wkoll tkun akkumpanjata bit-tagħrif tossikoloġiku disponibbli lill-manifattur jew importatur fir-rigward ta' dawk l-ingredjenti fil-forma mahruqa jew mhux mahruqa skond kif xieraq, waqt li ssir riferenza b'mod partikolari għall-effetti tagħhom fuq is-saħħa u waqt li jingħata kont, *inter alia*, ta' xi effetti ta' dipendenza. Il-lista għandha tkun stabilita f'ordni mill-kbir għaż-żgħir tal-piż ta' kull ingredjent inkluż fil-prodott.

It-tagħrif riferit fl-ewwel subparagrafu għandu jiġi provdut fuq bażi ta' kull sena u għall-ewwel darba sal-31 ta' Diċembru 2002 l-aktar tard.

2. L-Istati Membri għandhom jiżguraw it-tixrid tat-tagħrif provdut skond dan l-Artikolu bil-mezzi kollha xierqa, bil-hsieb li jiġi mgħarraf il-konsumatur. Għandu madanakollu jingħata kont tal-protezzjoni ta' xi tagħrif dwar formoli ta' prodotti speċifiċi li jikkostitwixxu sigriet tal-kummerċ.

3. L-Istati Membri għandhom jiżguraw li l-lista ta' ingredjenti għall-kull prodott, li tindika l-ħruġ tal-qatran, tan-nikotina u tal-*carbon monoxide*, issir pubblika.

4. Kull sena l-Istati Membri għandhom jikkomunikaw it-tagħrif u l-informazzjoni kollu mibgħut skond dan l-Artikolu lill-Kummissjoni, li għandha tagħti kont tiegħu meta thejji r-rapport riferit fl-Artikolu 11.

Artikolu 7

Deskrizzjoni tal-prodotti

B'effett mit-30 ta' Settembru 2003, u mingħajr preġudizzju għal l-Artikolu 5(1), it-testi, l-ismijiet, il-marki tal-kummerċ u sinjali figurattivi jew oħrajn li jissuġerixxu li prodott tat-tabakk ikun anqas ta' ħsara minn oħrajn m'għandhomx jintużaw fuq l-ippakkeġġar ta' prodotti tat-tabakk.

Artikolu 8

Tabakk għall-użu orali

L-Istati Membri għandhom jipprojbixxu t-tpoġġija fis-suq ta' tabakk għall-użu orali, mingħajr preġudizzju għal l-Artikolu 151 ta' l-Att ta' Adeżjoni ta' l-Awstrija, l-Finlandja u l-Isvezja.



Artikolu 9

Adattamenti

1. Il-Kummissjoni għandha tadatta għall-progress xjentifiku u tekniku l-metodi tal-kejl stabbiliti fl-Artikolu 4 u d-definizzjonijiet li jirrelataw magħhom. Dawk il-miżuri mfassla biex jemendaw l-elementi mhux essenzjali ta' din id-Direttiva billi jissupplimentawha għandhom jiġu adottati f'konformità mal-proċedura regolatorja bi skrutinju msemmija fl-fl-Artikolu 10(3).

▼M1

2. Il-Kummissjoni tiddeċiedi dwar l-addattament għall-progress xjentifiku u tekniku tat-twissijiet tas-saħħa li għandhom jintwerew fuq kull pakkett ta' prodotti tat-tabakk kif stabbilit fl-Anness I u l-frekwenza tar-rotazzjoni tat-twissijiet tas-saħħa. Dawk il-miżuri mfasla biex jemendaw l-elementi mhux essenzjali ta' din id-Direttiva billi jissupplimentawha għandhom jiġu adottati f'konformità mal-proċedura regolatorja bi skrutinju msemmija fl-Artikolu 10(3).

3. Il-Kummissjoni għandha, f'konformità mal-proċedura stabbilita fl-Artikolu 10(2), tadatta għall-progress xjentifiku u tekniku l-immarkar għall-identifikazzjoni u l-għanijiet ta' intraċċar tal-prodotti tat-tabakk.

*Artikolu 10***Il-proċedura tal-kumitat**

1. Il-Kummissjoni għandha tkun meġhuna minn kumitat.
2. Fejn issir referenza għal dan il-paragrafu, għandhom japplikaw l-Artikoli 5 u 7 tad-Deċiżjoni 1999/468/KE, filwaqt li jiġu kkunsidrati d-dispożizzjonijiet tal-Artikolu 8 tagħha.
3. Fejn issir referenza għal dan il-paragrafu, għandhom japplikaw l-Artikolu 5a(1) sa (4), u l-Artikolu 7 tad-Deċiżjoni 1999/468/KE, filwaqt li jiġu kkunsidrati d-dispożizzjonijiet tal-Artikolu 8 tagħha.

▼B*Artikolu 11***Rapport**

Mhux aktar tard mill-31 ta' Diċembru 2004, u kull sentejn wara dan, il-Kummissjoni għandha tibgħat lill-Parlament Ewropew, lill-Kunsill u lill-Kumitat Ekonomiku u Soċjali rapport dwar l-applikazzjoni ta' din id-Direttiva.

Bil-ħsieb tat-tlestija ta' l-abbozz tar-rapport riferit fl-ewwel paragrafu, il-Kummissjoni għandha tkun meġhuna minn esperti xjentifiċi u tekniċi sabiex ikollha disponibbli t-tagħrif kollu meħtieġ.

Malli jintbagħat l-ewwel rapport, il-Kummissjoni għandha tindika b'mod partikolari il-fatturi li għandhom jiġu riveduti jew żviluppati fid-dawl ta' l-iżviluppi fl-għerf xjentifiku jew tekniku, inkluż l-iżvilupp ta' regoli miftelma internazzjonalment u *standards* dwar prodotti, u għandha tagħti attenzjoni speċjali għal:

- it-tnaqqis sussegwenti tal-ħruġ massimu stabbilit fl-Artikolu 3(1),
- xi rabtiet possibbli bejn dawn il-ħruġ,
- tiġib fit-twissijiet tas-saħħa, fit-termini ta' daqs, pożizzjoni u kliem,
- tagħrif xjentifiku u tekniku dwar l-ittikkettjar u l-istampar fuq il-pakketti tas-sigarretti jew ritratti jew illustrazzjonijiet oħra biex juru u jfissru l-konsegwenzi tat-tipjip fuq is-saħħa,
- metodoloġiji għal stima aktar realistika u l-irregolar ta' esponiment tossiku u ħsara,
- evalwazzjoni ta' l-effetti ta' dipendenza fuq dawk l-ingredjenti li jhajjru d-dipendenza,
- evalwazzjoni tal-prodotti tat-tabakk li jista' jkollhom il-potenzjal li jnaqqsu l-ħsara,
- l-iżvilupp ta' metodi standardizzati għall-ittestjar tal-kejl tal-ħruġ tal-kostitwenti fid-duħħan tas-sigarrett barra minn qatran, nikotina u *carbon monoxide*,

▼B

- tagħrif tossikoloġiku mill-manufattur dwar l-ingredjenti u l-mod li bih għandhom jiġu ttestjati biex ikun permess lill-awtoritajiet tas-saħħa pubblika li jagħmlu stima ta' l-użu tagħhom,
- l-iżvilupp ta' *standards* għall-prodotti li m'humiex sigarretti, b'mod partikolari tabakk tal-brim.

Ir-rapport għandu jeżamina wkoll ir-rabtiet bejn il-htigijiet ta' l-ittikkettjar stabbiliti fl-Artikolu 5 u l-komportament tal-konsumatur. Dak ir-rapport għandu jkun akkumpanjat b'xi proposti ta' emendi għal din id-Direttiva li l-Kummissjoni tqis meħtieġa biex tadatta għall-iżviluppi fil-qasam tal-prodotti tat-tabakk, sal-limitu meħtieġ għall-istabbilita u tħaddim tas-suq intern, u biex jingħata kont ta' xi żvilupp ġdid bażat fuq fatti xjentifiċi u żviluppi dwar *standards* tal-prodott miftiehma internazzjonalment.

*Artikolu 12***Lista komuni ta' ingredjenti**

Fil-qafas ta' l-ewwel rapport riferit fl-Artikolu 11, l-aktar tard sal-31 ta' Dicembru 2004, u bil-hsieb tal-funzjonament kif imiss tas-suq intern, il-Kummissjoni hija mistiedna li tibgħat, fuq il-bażi tat-tagħrif provdut skond l-Artikolu 6, proposta li ttiprovdi għall-lista komuni ta' l-ingredjenti awtorizzati għall-prodotti tat-tabakk, waqt li jingħata kont, *inter alia*, tad-dipendenza tagħhom.

*Artikolu 13***Importazzjoni, bejgħ u konsum ta' prodotti tat-tabakk**

1. L-Istati Membri ma jistgħux, għall-konsiderazzjonijiet li jirrelataw mal-limitazzjoni tal-ħruġ tal-qatran, nikotina u *carbon monoxide* tas-sigarretti, għat-twissijiet tas-saħħa u indikazzjonijiet oħra jew għal htigijiet oħra taħt din id-Direttiva, jipprojbixxu jew jirrestringu l-importazzjoni, il-bejgħ jew konsum ta' prodotti tat-tabakk li jikkonformaw ma' din id-Direttiva, hliet għall-miżuri meħuda għall-għanijiet ta' verifikazzjoni tat-tagħrif provdut skond l-Artikolu 4.
2. Din id-Direttiva m'għandhiex teffettwa d-dritt ta' l-Istati Membri li jzommu jew jintroduċu, skond it-Trattat, regoli aktar iebes dwar il-manufattura, importazzjoni, bejgħ u konsum ta' prodotti tat-tabakk li huma jqiesu meħtieġa biex jipproteġu s-saħħa pubblika, sal-limitu li daww ir-regoli ma jippreġudikawx ir-regoli stabbiliti f'din id-Direttiva.
3. B'mod partikolari, l-Istati Membri jisgħu jipprovdu għall-projbizzjoni, sakemm tiġi stabbilita l-lista komuni ta' l-ingredjenti riferita fl-Artikolu 12, ta' l-użu ta' ingredjenti li jkollhom effett li jżidu l-proprietajiet ta' dipendenza ta' prodotti tat-tabakk.

*Artikolu 14***Implimentazzjoni**

1. Mingħajr preġudizzju għall-ewwel paragrafu ta' l-Artikolu 15, l-Istati Membri għandhom iġibu fis-seħħ il-liġijiet, regolament u dispożizzjonijiet amministrattivi meħtieġa għall-konformità ma' din id-Direttiva sat-30 ta' Settembru 2002 l-aktar tard. Għandhom jinformat minnufih lill-Kummissjoni dwar dan.

Meta l-Istati Membri jadottaw dawn id-dispożizzjonijiet, dawn għandu jkun fihom riferenza għal din id-Direttiva jew għandhom ikunu flimkien ma' riferenza bħal din fl-okkażjoni tal-pubblikazzjoni ufficjali tagħhom. Il-metodi ta' kif għandha ssir ir-riferenza għandhom ikunu stabbiliti mill-Istati Membri.

▼B

2. Prodotti li ma jikkonformawx mad-dispożizzjonijiet ta' din id-Direttiva jistgħu jibqgħu jitpoġġew fis-suq sa' sena wara d-data riferita fil-paragrafu 1.

3. B'deroga mill-paragrafu 2, prodotti hlief għal sigarretti li ma jikkonformawx mad-dispożizzjonijiet ta' din id-Direttiva jistgħu jibqgħu jitpoġġew fis-suq għal sentejn wara d-data riferita fil-paragrafu 1.

4. L-Istati Membri għandhom jikkomunikaw mal-Kummissjoni t-testi tad-dispożizzjonijiet prinċipali tal-liġi nazzjonali li jaddottaw fil-qasam regolat minn din id-Direttiva.

*Artikolu 15***Imhassar**

Id-Direttivi 89/622/KEE u 90/239/KEE huma b'dan imhassra, mingħajr preġudizzju għall-obbligazzjonijiet ta' l-Istati Membri dwar il-limiti ta' żmien għat-transpożizzjoni u l-applikazzjoni tad-Direttivi elenkati f'L-Anness II.

Kull referenza għad-Direttivi mhassra għandhom jiftiehemu bhala referenzi għal din id-Direttiva u għandhom jinqraw skond it-tabella ta' korrelazzjoni f'L-Anness III.

*Artikolu 16***Dhul fis-sehh**

Dan id-Direttiva għandha tidhol fis-sehh fil-jum tal-pubblikazzjoni tagħha fil-*Ġurnal Uffiċjali tal-Komunitajiet Ewropej*.

*Artikolu 17***Indirizzati**

Din id-Direttiva hija indirizzata lill-Istati Membri.

*L-ANNESS I***Lista ta' twissijiet addizzjonali**

(imsemmija fl-Artikolu 5(2)(b))

1. Min ipejjep imut żgħir.
2. It-tipjip jimblokka l-arterji u jikkawża attakki tal-qalb u puplesiji.
3. It-tipjip jikkawża kanċer fatali tal-pulmun.
4. It-tipjip waqt it-tqala jagħmel ħsara lit-tarbija tiegħek.
5. Ipproteġi t-tfal: Iġġielhomx jibilgħu id-duħhan tiegħek.
6. It-tabib jew l-ispiżjar tiegħek jista' jgħinek tieqaf tpejjep.
7. It-tipjip jagħmlek dipendenti ħafna, tibdiex.
8. Jekk tieqaf tpejjep tnaqqas ir-riskju ta' mard fatali tal-qalb u tal-pulmun.
9. It-tipjip jista' jikkawża mewt bil-mod u bl-uġiġh.
10. Fittex l-għajnuna biex tieqaf tpejjep: (telefon/indirizz postali/indirizz ta' l-internet/ikkonsulta mat-tabib/spiżjar tiegħek).
11. It-tipjip jista' jnaqqas iċ-ċirkolazzjoni tad-demem u jikkawża l-impotenza.
12. It-tipjip ixejjaħ il-ġilda.
13. It-tipjip jista' jagħmel ħsara lill-isperma u jnaqqas il-fertilità.
14. It-tipjip fih il-benzene, nitrosamines, formaldehyde u l-hydrogen cyanide.



L-ANNEX II

Limiti ta' zmien għat-transpożizzjoni u l-implimentazzjoni tad-Direttivi mhassra

(riferiti fl-Artikolu 15)

Direttiva	Limiti ta' zmien għat-transpożizzjoni	Limiti ta' zmien għall-applikazzjoni
89/622/KEE (ĠU L 359, tat-8.12.1989, p. 1)	fl-1 ta' Lulju 1990.	fil-31 ta' Diċembru 1991. fil-31 ta' Diċembru 1992. fil-31 ta' Diċembru 1993.
90/239/KEE (ĠU L 137, tat-30.5.1990, p. 36)	fit-18 ta' Novembru 1991.	31 ta' Diċembru 1992 ⁽¹⁾ 31 ta' Diċembru 1997 ⁽¹⁾ 31 ta' Diċembru 1992 ⁽²⁾ 31 ta' Diċembru 1998 ⁽²⁾ 31 ta' Diċembru 2000 ⁽²⁾ 31 ta' Diċembru 2006 ⁽²⁾
92/41/KEE (ĠU L 158, tal-11.6.1992, p. 30)	fl-1 ta' Lulju 1992.	fl-1 ta' Lulju 1992. fl-1 ta' Jannar 1994. fil-31 ta' Diċembru 1994.

⁽¹⁾ Għall-Istati Membri kollha hlief għall-Greċja.⁽²⁾ Deroga li tapplika biss għall-Greċja.



ANNEX III

TABELLA TA' KORRELAZZJONI

DIN ID-DIRETTIVA	Direttiva 89/622/KEE kif emendata bid-Direttiva 92/41/KEE	Direttiva 90/239/KEE
L-Artikolu 1	L-Artikolu 1	L-Artikolu 1
L-Artikolu 2(1), (2) u (3)	L-Artikolu 2(1), (2) u (3)	L-Artikolu 2(1)
L-Artikolu 2(4)	L-Artikolu 2(4)	
L-Artikolu 2(5)		
L-Artikolu 3(1)		L-Artikolu 2(2)
L-Artikolu 3(3)		L-Artikolu 2(3)
L-Artikolu 4(1), l-ewwel subparagrafu	L-Artikolu 3(1)	L-Artikolu 3 u 4
L-Artikolu 4(1), it-tieni subparagrafu	L-Artikolu 3(2)	
L-Artikolu 4(2) sa' (5)		
L-Artikolu 5(1)	L-Artikolu 3(3)	
L-Artikolu 5(2), l-ewwel subparagrafu	L-Artikolu 4(1)	
L-Artikolu 5(2), l-ewwel subparagrafu, (a)	L-Anness I	
L-Artikolu 5(2), l-ewwel subparagrafu, (b)	L-Artikolu 4(2a)(a)	
L-Artikolu 5(2), it-tieni subparagrafu		
L-Artikolu 5(4)		
L-Artikolu 5(5), l-ewwel subparagrafu	L-Artikolu 4(4)	
L-Artikolu 5(5), it-tieni subparagrafu	L-Artikolu 4(4)	
L-Artikolu 5(6)		
L-Artikolu 5(7)	L-Artikolu 4(5)	
L-Artikolu 5(8)		
L-Artikolu 5(9)		
L-Artikolu 6		
L-Artikolu 7		
L-Artikolu 8	L-Artikolu 8(a)	
L-Artikolu 9		
L-Artikolu 10		
L-Artikolu 11		
L-Artikolu 12		
L-Artikolu 13(1)	L-Artikolu 8(1)	L-Artikolu 7(1)
L-Artikolu 13(2)	L-Artikolu 8(2)	L-Artikolu 7(2)
L-Artikolu 14(1)	L-Artikolu 9(1)	L-Artikolu 8(1)
L-Artikolu 14(2)	L-Artikolu 9(2)	L-Artikolu 8(2)
L-Artikolu 14(3)	L-Artikolu 9(1)	L-Artikolu 8(3)
L-Artikolu 15		
L-Artikolu 16		
L-Artikolu 17	L-Artikolu 10	L-Artikolu 9
L-Anness I	L-Anness I	
L-Anness II		
L-Anness III		